

6th November 1965]

திரு. து. ப. அழகமுத்து : தலைவர் அவர்களே, அரிஜனங்களுக்கு காக ஒதுக்கப்பட்ட இடங்களில் 2 சதவிகிதம் குறைந்திருக்கிறது, அதற்குக் காரணம் என்ன என்று கனம் அங்கத்தினர் திரு. பாலகிருஷ்ணன் கேட்டதற்கு, அது கமிட்டியார் அபிப்பிராயம் என்று அமைச்சர் குறிப்பிட்டார்கள். கமிட்டியார் ஒதுக்கப் பட்ட இடங்களுக்கையே கொடுக்கவில்லையென்றால்கூட அரசாங்கம் கேட்காமல் இருக்குமா என்று அறிய விரும்புகிறேன்.

கனம் திருமதி ஜோதி வெங்கடாசலம் : சார், அரிஜனங்களுடைய பங்கு 16 சதவிகிதம் குறையவில்லை. டோடல் பர்செண்டேஜில், மென் அண்ட் விமென் ஸ்டூடெண்ட்ஸ் எத்தனை பர்செண்ட் என்று கேட்டதற்கு, விவரம் கொடுத்திருக்கிறது.

* 327 Q.—SRI V. S. S. MANI : Will the Hon. the Minister for Public Health be pleased to state—

(a) whether there is any proposal to change the present system of selection of students for admission to the Medical Colleges in the State;

(b) if so, the details thereof; and

(c) whether there is any proposal to hold interviews of the candidates in three centres in the State instead of Madras City alone?

கனம் திருமதி ஜோதி வெங்கடாசலம் : (அ) to (உ) இல்லை.

திரு. வி. எஸ். எஸ். மணி : சார், தற்போதுள்ள மருத்துவக் கல்லூரிகளுக்குச் சேர்க்கும் முறை சரியில்லை; காரணம் ஒரே மாவட்டம், ஒரே ஜாதியைச் சேர்ந்த மாணவர் இருவரில், ஒருவர் அதிகமான மார்க், அதாவது கிரேடு, டிப்ஸ் டிஸ்டிங்ஷன் வாங்கினார். அவர் புறக்கணிக்கப்படுகிறார். இப்படி குறைந்த கிரேட் வாங்கிய மாணவன் தேர்ந்தெடுக்கப்படுவதால் hidden talent-ஐ கண்டு பிடிக்கமுடியாமல் போகிறது. அதனால் 'பொலிதிகல் புல்' 'இன்ஃப்ரூயன்ஸ்', 'மணி' இவையெல்லாம் விளையாடுவதாக, பலர் சந்தேகிக்கிறார்கள். ஆகவே, தேர்ந்தெடுக்கப்பட்ட பிறகாவது, தேர்ந்தெடுக்கப்படாத மாணவர்களின் பெயரையும், அவர்களுடைய கிரேடு, மதிப்பு எண்ணையும் தேர்ந்தெடுக்கப்பட்டவர்கள் பட்டியல் வெளியிடும்போது, அந்தப் பட்டியலில் சேர்க்கப்படுமா என்று அறிய விரும்புகிறேன்.

கனம் திருமதி ஜோதி வெங்கடாசலம் : கிரேடு, மார்க் மாத்திரம் எடுத்துக்கொள்ளுவதில்லை. இண்டர்வ்யூவில் அவர்களுடைய பர்போமன்ஸ் எப்படி இருக்கிறது, மெரிட், அவர்களுடைய உடல் கூறு, இவை எல்லாவற்றையும் பார்த்துத்தான் எடுக்கிறார்கள். அதிகப்படியான கிரேடு மட்டும் பெற்ற எல்லா மாணவர்களையும் ஸாடிஸ்ஃபை பண்ண முடியாது. தகுதியுள்ளவர்களை எடுக்க, இண்டர்வ்யூவில் அவர்களுடைய பர்போமன்ஸ்

[6th November 1965]

எப்படியோ அதைப் பார்த்து கமிட்டி செய்கிறது. கமிட்டி என்று ஏற்படுத்திவிட்டு, அதன் மேல் தப்பாகச் சொல்லுவது அவ்வளவு நல்லதல்ல என்பதை சொல்ல விரும்புகிறேன்.

திரு. டி. கார்ச்சா கவுடர் : இப்பொழுது ஜனத்தொகை அடிப்படையை வைத்து இந்த ஸ்தானங்கள் ஒதுக்கப்படுகின்றன. அதற்குப் பதிலாக அந்தந்த ஜில்லாவிலே எஸ்.எஸ்.எல்.சி. வகுப்புகளில் படிக்கும் மாணவர்களின் எண்ணிக்கை அடிப்படையில் வைத்தியக் கல்லூரிகளில் மாணவ, மாணவிகளைச் சேர்ப்பது பற்றி அரசாங்கம் திட்டத்தைத் திருத்தியமைக்குமா? ஜனத்தொகை அடிப்படையை வைத்து ஸ்தானங்கள் ஒதுக்கும் முறை அவ்வளவு நல்லது அல்ல என்பதை அரசாங்கம் உணருமா?

கனம் திருமதி ஜோதி வெங்கடாசலம் : இப்பொழுது இருக்கிற முறைதான் நல்ல முறை. எஸ்.எஸ்.எல்.சி. வகுப்பில் படிக்கும் மாணவர்களின் எண்ணிக்கைப் பிரகாரம் வைத்தியக் கல்லூரிகளுக்கு மாணவ, மாணவிகளை எடுப்பது என்றால் இன்னும் கஷ்டமாகப் போய்விடும்.

சேலத்தில் மருத்துவக் கல்லூரி

* 328 கேள்வி—திரு. ம. கமலநாதன் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா :—

சேலம் மாவட்டத்தில் ஒரு மருத்துவக் கல்லூரி துவக்கும் உத்தேசம் உண்டா?

கனம் திருமதி ஜோதி வெங்கடாசலம் : சேலத்தில் புதிதாக மருத்துவக் கல்லூரி ஒன்றை ஏற்படுத்தும் திட்டக் குறிப்பை நான்காவது ஐந்தாண்டுத் திட்டத்தில் சேர்க்கும் செயற்குறிப்பு உள்ளது.

திரு. ஆ. துரையாசன் : அவைத் தலைவர் அவர்களே, நான்காவது ஐந்தாண்டுத் திட்ட காலத்தில் தமிழகத்தில் எத்தனை மருத்துவக் கல்லூரிகளைத் திறக்கத் திட்டமிடப்பட்டிருக்கிறது என்று அறியலாமா?

கனம் திருமதி ஜோதி வெங்கடாசலம் : நான்காவது திட்ட காலத்தில் திருச்சி, கோயமுத்தூர், சேலம் ஆகிய இடங்களில் மருத்துவக் கல்லூரிகளைக் கொண்டுவரவேண்டும் என்று அரசாங்கம் நினைத்துக் கொண்டிருக்கிறது.

கனம் திரு. எம். பக்தவத்சலம் : இதெல்லாம் முன்பு ஏற்பாடு செய்யப்பட்ட விவரம். இப்பொழுது நெருக்கடி நிலையிலே இதெல்லாம் மீண்டும் ஆலோசனை செய்யவேண்டிய விஷயமாக இருக்கிறது.

திரு. ம. கமலநாதன் : தலைவர் அவர்களே, முக்கியமான தேவைகளைப் பொறுத்த வரையில், நெருக்கடி நிலை கொஞ்சம் தளர்த்தப்பட்டு, இவைகளுக்கெல்லாம் கவனிக்கப்படும் என்று முதல் அமைச்சர்